

LG ICC

لیفٹنٹ گورنر منوج سنہا نے بھارتی ایوان تجارت غا ممیراں نال گل کی تے جموں کشمیر مانہ تجارت اور صنعت غا باندہ واسطے کو ششاں غی تعریف کی۔ انہاں نے بھارت غا امیر ثقافتی ورثہ اور لچک ور زور پایو تے کہیو جے سرینگر مانہ آنی سی سی یعنی ایوان تجارت غی موجودگی دہشتگردی غے خلاف اک تگڑو پیغام ٹورے۔ موصوف نے کہیو جے کشمیر مانہ دہشت گرداں غو ڈر تقریباً ختم ہو گیو ہے۔ لیفٹنٹ گورنر نے جموں کشمیر مانہ بہتر بنیا دی ڈھانچہ اور بدھتی سرمایہ کاری نال چل ربی معاشی تبدیلی اُجاگر کی۔ انہاں نے سرمایہ کاراں نانہ پوری مدد دین غی یقین دہانی کرائی تے 2047 تک وکست بھارت غا نظریہ آلے پاسے چلن بارے ایوان تجارت غی تعریف کی۔

LG Music

لیفٹنٹ گورنر منوج سنہا نے کل سرینگر مانہ اک نجی اسکول مانہ کلاسیکل موسیقی میلہ مانہ شرکت کی۔ اس موقع ور لیفٹنٹ گورنر نے سنٹور غا مشہور جانکار ابھے رستم سوپوری نانہ بھارتی کلاسیکل موسیقی مانہ ان غی خدمات واسطے مبارک دتی۔

LG Delegations

لیفٹنٹ گورنر منوج سنہا نال کل کلیدی وفود نے ملاقات کی تے جموں کشمیر مانہ دیہی ترقی غا سلسلہ مانہ بڑی شروعاتاں غی جانکاری دتی۔ اس ضمن مانہ جموں کشمیر ڈیری فارمرز ایسو سی ایشن تے سکاسٹ غا افراد ور مشتمل اک سانجھا وفد نے لیفٹنٹ گورنر نانہ آتا پشو دھن میلہ بارے جانکاری دتی۔ جہیزو ڈیری کاشت اور مال چوکھر غی ایجاد ور مرکز ہے۔

Satish Water Sports

کھیڈاں تے نوجوان خدمات غا وزیر ستیش شرما نے کہیو ہے جے جموں کشمیر بھارت غی پانی بارے کھیڈاں غی راجدھانی بنن در چل رہیو ہے۔ وین کل ایس کے آنی سی سی مانہ کھیلو انڈیا پانی کھیڈاں بارے میلہ غی اختتامی تقریب مانہ بول رہیا تھا۔ وزیر موصوف نے نوجوان کھیڈیاں غی جوش اور حصولیابیاں غی تعریف کی، تے کھیڈیاں نانہ کہیو ہے جے وین امن خوشحالی تے پیار غا سفیر بنیں۔ انہاں نے جموں کشمیر مانہ کھیڈاں واسطے عالمی سطح غو بنیا دی ڈھانچو تیار کرن غا وعدہ ور زور پایو، تے کہیو جے پانی غی کھیڈاں غا سلسلہ مانہ خطو قابلیت موقعاں اور قومی فخر غا حوالہ نال اک ابھر تو مرکز ہے۔ اسے دوران جموں کشمیر سپورٹس غی سیکریٹری نریت گل نے اخباری نمائنداں نال گل کرتاں وان کہیو جے سرینگر مانہ آبی کھیڈاں بارے کامیابی نال میلو منعقد ہون تے جموں کشمیر مانہ آبی کھیڈاں غی ترقی بارے نوین امید دتی ہیں۔ انہاں نے مزید کہیو جے ڈل جھیل غا مقام ور سالانہ آبی کھیڈ میلو منعقد کرن واسطے کوشش کی جائیں گی۔

Water Sports

کھیلو انڈیا آبی کھیل میلہ 2025 غا سلسلہ ماہہ 3 نوجوان کھلاڑیاں نے جموں کشمیر ناہہ فخر غو موقعو دتو ہے۔ ان کھلاڑیاں ماہہ محسن علی، سجاد حسین تے محمد حسین شامل ہیں۔ ان غا کوچ رُلفقار علی بھٹ نے کھلاڑیاں غی تندبی غی تعریف کی ہے۔

UNICEF-JK Court

جموں کشمیر ہائی کورٹ غی نابالغ بچاں بارے جوینال جسٹس کمیٹی نے یونیسف بھارت غا تعاون نال مادہ بچہ بچاں بارے سالانہ پروگرام منعقد کیو۔ یوہ پروگرام جو ڈیشنل اکیڈمی سرینگر ماہہ منعقد ہوئو۔ چیف جسٹس جموں کشمیر ہائی کورٹ ارون پلی نے پروگرام غو افتتاح کیو۔ اس موقع ور مقررین نے فرقوق فرقی تے تعلیم ماہہ رُکاوٹاں جیسی مشکلات اُجاگر کیں۔ بچاں غا تحفظ بارے ماہر یونیسف بھارت وجے لکشمی اروڑہ نے بچہ شادی تے جنسی تناسب ماہہ بہتری ور گل کی۔ پروگرام نے ہر مادہ بچہ غی حفاظت یقینی بنان اُس غی عظمت تے بروبر موقعان واسطے سانجھی ذمہ داری ور زور پایو۔

Weather

اج سویر تیں ہی جموں غا بکھ بکھ حصال ماہہ لگاتا بارش دیکھی جا رہی ہے۔ جس غا نتیجہ ماہہ روزانہ سفر کرن آلاں ناہہ مشکلات غو سامنو کرنو پے رہیو ہے۔ اس سلسلہ ماہہ محکمہ موسمیات نے اگلا 24 گھنٹاں غے دوران ڈوڈہ، جموں، کٹھوعہ، کشتواڑ، پونچھ، راجوری، رام بن، ریا سی، سانہ، اُدھم پور، اننت ناگ تے کلگام ماہہ کئی جگہیں پہاری تیں مچ پہاری بارش ہون غی پیشنگوی کی ہے۔ حکام نے خاص طور ور جموں ڈویزن ماہہ امکانی بدل پھٹن، سیلاب آن تے زمین کھسکن بارے خبردار کیو ہے۔ لوکاں ناہہ مشورو دتو گیو ہے جے ویں چوکس رہیں تے حفاظت یقینی بنان واسطے ضروری احتیاطی انتظام کریں۔

PTC Announcement

آکاشوانی جموں غا علاقائی خیراں غا شعبہ غی طرفوں ضلع جموں واسطے پی ٹی سی غی خاطر درخواست طلب کی گئی ہیں۔ اس سلسلہ ماہہ مقرر کیا گیا پر فرما ور خواہشمند امیدواراں تیں درخواست طلب کی گئیں ہیں۔ آکاشوانی جموں واسطے پی ٹی سی غی درخواست دین آلا امیدوار غی عمر 24 تیں 50 بہراں ہشکار ہونی چاہیے، اس سلسلہ ماہہ کھٹو نکھٹ لازمی تعلیم صحافت ماہہ پی جی ڈپلومو یاہ ڈگری یا فرکسے تسلیم شدہ یونیورسٹی تیں گریجویشن غی ڈگری غے نال نال صحافت ماہہ 2 بہراں غو تجربو ہونو ضروری ہے۔ اس غے نال نال امیدوار کمپیوٹر غی جانکاری وی رکھتو وے۔ امیدوار ضلع صدر مقام یاہ میونسپل حدود تیں 10 کلو میٹر غا دائرہ ماہہ رہائش رکھتو ہونو چاہیے۔ تے امیدوار ضلع جموں غو بسنیک ہونو چاہیے۔ اس ضمن ماہہ درخواست غی ہارڈ کاپی تمام ضروری کاغذات غے ہمراہ آکاشوانی جموں غا علاقائی خیراں غا شعبہ غا سربراہ غا دفتر ماہہ دستی طور ور 31 اگست 2025 بروز اتوار شام 6 بجے تک پُج جانی چاہیں۔ اس سلسلہ ماہہ تفصیلی جانکاری حاصل کرن واسطے متعلقہ ویب سائٹ غو استعمال کیو جا سکے۔ پتو اس طرح ہے

www.newsonair.gov.in
